

سیاست امام خمینیؑ کے نقطہ نظر سے

سید قیصر رضا تقوی

انسان کے ہر فعل کو چار حصوں میں تقسیم کیا جاسکتا ہے پہلے مقصد، دوسراے ارادہ، تیسراے عمل چوتھے نتیجہ، جب انسان کسی کام کا ارادہ کرتا ہے تو اس کے پیش نظر مقصد کا ہونا لازمی امر ہے اور جب ارادہ عمل کی منزل طے کر لیتا ہے تو ایک نتیجہ برآمد ہوتا ہے۔ لیکن ہر عمل سے پہلے ذہن انسانی میں ایک فکر کا پایا جانا بھی لازمی ہے۔ اور اسی فکر کے تحت وہ اپنے ہر فعل کو تمکیل تک پہنچانے اور بہتر سے بہتر نتائج حاصل کرنے کی غرض سے ایک منصوبہ تیار کرتا ہے۔ اور اس منصوبہ کا انحصار اس کی اپنی ذاتی صلاحیتوں پر ہوتا ہے۔ جس کے مطابق وہ اپنی حکمتِ عملی مرتب کرتا ہے۔ اور اسی حکمتِ عملی کو سیاست کہتے ہیں۔ انسان کی ہر حکمتِ عملی پر اس کے نظریات اور ذہنی روحانات اثر انداز ہوتے ہیں۔ یعنی انسان کی سیاست پر اس کے سوچنے کا انداز، ذہنی صلاحیت قوت ارادی اور کروار اور اخلاق کا گہرا اثر ہوتا ہے۔ عام طور سے سیاست کا مطلب یہ نکالا جانے لگا ہے کہ ہر اخلاقی وغیر اخلاقی طریقہ کار اختیار کر کے اپنے ذاتی مقاصد کو حاصل کیا جائے اس بات سے قطع نظر کہ اس کے اس رویہ سے معاشرہ پر کیا اثر پڑتا ہے لیکن سیاست کا اصل مفہوم اس سے مختلف ہے جس سے بیشتر لوگ ناواقف ہیں۔

علماء اور دانشوروں نے سیاست کو تین حصوں میں تقسیم کیا ہے۔ ۱۔ تہذیب نفس ۲۔ تدبیر منزل۔ ۳۔ سیاست مدن تدبیر منزل اور سیاست مدن میں اتنا فرق ہے کہ تدبیر منزل کا دائرہ گھر کی چہار دیواری کے اندر پائے جانے والے انتظامی امور تک محدود رہتا ہے۔ جبکہ سیاست مدن لامحدود ہے۔ یعنی اس میں معاشرہ۔ شہر، ملک اور بعض اوقات تمام دنیا کے معاملات کو بھی شامل کیا جاسکتا ہے۔ چونکہ انسان کی سیاست اس کے نظریات کی تابع ہوتی ہے۔ اس لئے انسان کا خداد گلوق خدا اور قانون الہی کے متعلق جیسا نظریہ ہوگا ویسی ہی سیاست وجود میں آئے گی۔

اسی اصول کے پیش نظر موجودہ زمانے کی سیاست کو دو حصوں میں تقسیم کیا جاسکتا ہے۔ پہلے مادی سیاست، دوسرا یعنی سیاست، مادی سیاست دہ ہوتی ہے جس کی بنیاد جھوٹ دغabaزی اور مکاری پر رکھی جاتی ہے۔ اس طرح کی سیاست میں حیاتِ انسانی کی کوئی قیمت نہیں ہوتی، ظلم و تشدد کے زور پر لوگ اپنی بالادستی قائم رکھنے کی کوشش کرتے ہیں۔ مذہب کو بھی اپنا ذاتی مفاد حاصل کرنے کی غرض

(۱۸۸) سے استعمال کیا جاتا ہے۔ لیکن سیاست میں اس طرح کے نظریات رکھنے والے لوگوں کی کوئی ذاتی قدر و منزلت نہیں ہوتی بلکہ دولت اور طاقت و اقتدار سے مرجع ہو کر اپنی غرض کے تحت لوگ انہیں اپنا رہنمایا تصور کر لیتے ہیں لیکن جب یہ دولت طاقت و اقتدار ختم ہو جاتا ہے تو ایسے لوگوں کا سیاسی وجود بھی ختم ہو جاتا ہے۔ چونکہ عوام کی یادداشت بہت کمزور ہوتی ہے اور مادی نظریات رکھنے والے سیاسی رہنماؤں کے کردار انسان کے دل و دماغ پر کوئی اثر نہیں چھوڑتے اس لئے ذہنِ انسانی انہیں نظر انداز کر دیتا ہے اور ایسے رہنمایا صرف تاریخ کی کتابوں تک ہی محدود ہو کر رہ جاتے ہیں۔ اس کے عکس ایسی سیاست جو روحانی نظریات کی حاوی اور قانونِ الٰہی کے مطابق ہوتی ہے وہی انسانی معاشرہ کے لئے فائدہ بخش بھی ہے چونکہ اسلامی قوانین زندگی کے روحانی تصورات کے عین مطابق مرتب کئے گئے ہیں اور اس میں اصلاح معاشرہ، اخلاقیات تقویٰ و پرہیزگاری کی تعلیم کے ساتھ ظالم کی نہ مرت اور مظلوم سے ہمدردی کرنے کا حکم دیا گیا ہے۔ اسکے علاوہ خدا پر توکل کے ساتھ ایثار و قربانی کو بہت اہمیت دی گئی ہے اس لئے اسلامی نظریات پر بنی سیاست ہی فطرتِ انسانی کے مطابق ہوتی ہے جس کے تحت کمزور سے کمزور انسان کو بھی بآسانی انصاف مل سکتا ہے، اس طرح کے نظریات جب سیاست پر اثر انداز ہوتے ہیں تو ان اصولوں پر تختی سے عمل کر کے لائے جانے والے انقلابات نہ صرف یہ کہ دیر پا ہوتے ہیں بلکہ لوگوں کے نظریات و اندازِ فکر میں بھی نمایاں تبدیلی دیکھنے کو ملتی ہے۔

حضرت محمد مصطفیٰ صلی اللہ علیہ وآلہ وسلم نے جب تبلیغِ دین کا سلسلہ شروع کیا تو اس کی نیا بھی خدا کے بتائے ہوئے اصول و قوانین کے تحت رکھی۔ اور عرب کے جاہل معاشرے میں ایسا انقلاب برپا کر دیا جو ناممکن تھا۔ یعنی عرب کی وہ جاہل اقوام جس میں ظلم و تشدد کے واقعات فخریہ بیان کئے جاتے ہیں، لڑکیوں کو پیدا ہوتے ہی زندہ دفن کر دیا جاتا اور جس میں سچائی و ایمانداری کی کوئی وقت نہ تھی۔ لوٹ اور قتل و غارتگری ان کا پیشہ تھا، ایسے خطرناک لوگوں کے ذہنوں میں انقلاب برپا کر دیا کوئی آسان کام نہ تھا۔ مگر حضورؐ کی تبلیغ کا یہ اثر ہوا کہ لوگوں نے آپؐ کے پیغام کو سنا اور اپنی زندگیوں کے رخ تبدیل کر دیئے اس کی سب سے بڑی وجہ یہ تھی کہ حضورؐ نے جو حکمتِ عملی اختیار کی تھی وہ قانونِ الٰہی کے عین مطابق تھی۔ صحیح معنی میں اسی کو انقلاب کہتے ہیں۔

انقلاب ایسی تبدیلی کو کہتے ہیں جس کے ذریعہ لوگوں کے سوچنے کا انداز اور معاشرے میں نمایاں تبدیلی روپ مہو جائے۔ اور معاشرتی بے راہ روی کی اصلاح کر کے اسے نئے انداز سے تغیر

کیا جائے۔ اور اس طرح کا انقلاب اسی وقت ممکن ہے کہ جب اس کا قائد اسلامی نظریات کا پابند ہو اور ذاتی مفادات کو پس پشت ڈال کر تمام دنیاوی مصائب برداشت کر کے اصلاح معاشرہ کو ترجیح دیتا ہو انظار آئے۔ ایسے قائدین کی رہبری میں لائے جانے والے انقلابات نہ صرف یہ کہ دائیں ہوتے ہیں بلکہ وہ حکومتوں میں رو وبدل ہونے سے ختم نہیں ہوتے بلکہ ذہن انسانی میں برابر محفوظ رہتے ہیں۔

اسی طرح کا انقلاب حضرت آیت اللہ روح اللہ الموسوی الخمینی کی قیادت میں ایران میں لاایا گیا۔ اس انقلاب کا مقصد صرف یہی نہیں تھا کہ ایران کے مظلوم عوام کو ظالم و جابر بادشاہ کے ظلم و ستم سے آزاد کرایا جائے بلکہ ایران کے اس معاشرہ کی اصلاح بھی مقصود تھی جس پر مغربی تہذیب مکمل طریقہ سے حاوی ہو چکی تھی۔ امام الخمینی نہ صرف یہ کہ علم فتنہ علم ہیئت، جدید فلسفہ اور باطنی علوم کے استاد تھے بلکہ ایک انقلابی شخصیت کے بھی مالک تھے اور ہمیشہ عوامی مسائل کی طرف متوجہ رہتے تھے۔ اپنی طالب علمی کے زمانہ سے ہی آپ اپنی تحریروں اور تقریروں کے ذریعہ اصلاح معاشرہ کے لئے کوشش رہتے تھے جب رہبر انقلاب امام الخمینی نے اپنی تعلیم مکمل کی اور عملی زندگی میں قدم رکھا تو اصلاح معاشرے کی غرض سے ایک منصوبہ تیار کیا جس کی بنیاد اسلامی اصول و قوانین کے مطابق تھی اور ابتداء سے ہی آپ نے اسلامی قوانین پر سختی سے عمل کرنے کا عزم کیا۔ یہ وہ پاآشوب زمانہ تھا جب رضا شاہ کی حکومت پر مغربی تہذیب مکمل طور سے غالب آچکی تھی۔ نوجوان لڑکے اور لڑکیاں مذہب کو ایک فرسودہ نظام تصور کر کے عریانیت و بے حیائی کو جائز سمجھنے لگے تھے۔ جگہ جگہ دعوتِ عیش دینے کی غرض سے عشرت کدے قائم تھے اور شاہ ایران اپنی پوری طاقت کا استعمال کر کے علماء دین کی آواز کو دبا دینا چاہتا تھا۔ سامراجی طاقتوں کے اشاروں پر ناپنے والی نام نہاد اسلامی حکومتیں ظلم و تشدد کے زور پر قائم تھیں۔ ایران میں بھی اسی طرح کی حکومت رضا شاہ نے قائم کر کری تھی۔ اس کے دور شہنشاہیت میں کسی انسان کو اپنی بات کہنے کی اجازت نہ تھی سیاسی و مذہبی تقریروں پر مکمل پابندی عائد تھی۔ رہبر انقلاب امام الخمینی نے حالات کی نزاکت کو سمجھ لیا تھا اور اسلام کے مستقبل کو تباہ کر دینے والے خطرے کو محسوس کر لیا تھا۔ اسی لئے رہبر انقلاب امام الخمینی نے شاہ ایران کا مقابلہ کرنے کی غرض سے میدانِ عمل میں قدم رکھا اور ایک کتاب ”کشف الاسرار“، لکھی اس کتاب میں امام الخمینی نے رضا شاہ کی ظالم حکومت کی پر زور الفاظ میں مذمت کی تھی اور عوام کو اس بات سے بھی آگاہ کیا تھا کہ

حکومت ایران نہ صرف یہ کہ ظالم ہے بلکہ اسلام کے لئے بہت بڑا خطہ ہے اور سامراجی طاقتوں نے ایک منصوبہ تیار کیا ہے جس کا بنیادی مقصد اسلام کو تباہ و بر باد کرنا ہے اور اس منصوبہ کو عملی جامہ پہنانے میں رضا شاہ کی حکومت معاونت کر رہی ہے۔ اور اسلام دشمن تحریکوں کی حمایت کر کے ظلم و تشدد کے ذریعہ ناسیجھ عوام کو اسلام سے دور رکھنے کی کوشش کی جا رہی ہے۔ شاہ ایران چاہتا تھا کہ ایران کی اسلامی تحریکوں کوختی کے ساتھ کچل دیا جائے اور علماء دین کی توہین کی جائے اپنے انہیں ارادوں کو عملی جامہ پہنانے کی غرض سے شاہ ایران نے ساواک نامی تنظیم کی بنیاد ڈالی جس کے تحت اسلامی معاشرے کی بنیادوں کو ہلاکر مغربی تہذیب کو راجح کرنا مقصود تھا جسکے لئے ضروری تھا کہ علماء دین کی نصیحتوں کو بے اثر کر دیا جائے و چونکہ شاہ ایران کی سیاست مادی نظریات کی حامی تھی اسلئے امام خمینی نے حکومت کی طرف سے عائد پابندیوں کی پرواہ نہ کرتے ہوئے شاہ کے منصوبوں کی شدت کے ساتھ مخالفت کرنے کا عزم کیا۔ چونکہ امام خمینی کی سیاست اسلامی قوانین کے عین مطابق تھی اس لئے وہ اسلامی اصولوں کے لئے کوئی سودے بازی کرنے پر رضا مندہ ہوئے اور ہر اسلام دشمن تحریک کا پرده فاش کرے عوام کو اس کے خلاف جدو جہد کرنے کا درس دیا۔ جو انسان اپنی حکمت عملی اسلامی اصولوں کے مطابق مرتب کرتا ہے اسے خدا کے علاوہ کسی کا خوف نہیں ہوتا اسی لئے امام خمینی کوئی شاہ ایران کے ظلم و تشدد سے خوف زدہ نہ ہوئے اور شاہ کے ارادوں پر اس وقت ایک کراری ضرب لگائی جب آپ نے سامراجی طاقتوں کے ساتھ ہونے والے حکومت ایران کے سماجی، سیاسی و معاشری معاملہوں کی کھل کر مخالفت شروع کی۔ رہبر انقلاب کی تحریک زور پکڑنے لگی۔ لوگوں نے آپ کی بات کو سمجھنا شروع کیا۔ امام خمینی کی بڑھتی ہوئی مقبولیت کو دیکھتے ہوئے ”ساواک“ کے مسلح ایجنٹوں نے رہبر انقلاب کی درس گاہ پر حملہ کر دیا جس کے نتیجے میں آپ کے بہت سے رفیق شہید ہو گئے اور آپ کو گرفتار کر لیا گیا۔ لیکن زبردست عوامی احتجاج کی بنا پر آپ کو جلد ہی رہا کر دیا گیا۔

اس واقعہ کے بعد امام خمینی کے اندر ایک نیا جذبہ پیدا ہوا اور آپ نے ایران کے تمام علماء کو متحد کیا۔ ان علماء دین کی تنظیم نے رہبر انقلاب کی قیادت میں ایک ملک گیر تحریک عوام کی رائے ہموار کرنے کی غرض سے شروع کی جس کے تحت ایران بڑے شہروں میں مظاہروں کا سلسہ شروع ہوا۔ حکومت کے خلاف عوام کی بڑھتی ہوئی مخالفت اور حالات کو بے قابو دیکھ کر شاہ ایران کی مسلح افواج نے مظاہرین پر گولیاں برسانا شروع کیں۔ جس کے نتیجے میں ۱۵۰ ہزار بے گناہ حریت پسند

شہید کر دیئے گئے۔ اور امام خمینیؑ کو گرفتار کر کے ترکی میں جلاوطنی کی زندگی گذرنے پر مجبور کر دیا گیا۔ لیکن کچھ عرصہ بعد بھی اشرف منتقل کر دیا گیا۔ جلاوطنی میں بھی آپ کے عزائم میں کوئی کمی نہ ہوئی اور آپ بھی سے ہی ایرانی عوام کو اپنے پیغامات کے ذریعہ انقلاب کی طرف متوجہ کرتے رہے اور انقلابی تحریک برابر آگے بڑھتی رہی اس عوامی تحریک کے بڑھتے ہوئے اثرات کے پیش نظر امام خمینیؑ کو پیرس بھیج دیا گیا۔ لیکن دشمن اسلام کا یہ اقدام بھی انقلابی تحریکوں پر اثر انداز نہ ہوسکا۔ اور ایران کے علماء دین برابر آپ کے پیغامات پر عمل ظاہر کرتے رہے اور قربانیاں پیش کرتے رہے۔ چونکہ امام خمینیؑ کی یہ انقلابی تحریک اسلامی قوانین کے مطابق تھی اور جب آپ نے اسلامی نظریات کو بنیاد بنا کر اپنی سیاست کو دنیا کے سامنے پیش کیا تو لوگ آپ کے اشاروں پر ہر طرح کی قربانی پیش کرنے کو رضامند ہو گئے۔ اسی جذبہ کے تحت سینکڑوں حریت پسند علماء دین شہید ہو کر انقلاب کی جڑوں کو مضبوط کرتے رہے۔ آخر کار امام خمینیؑ کی قیادت میں انقلاب ایران کا میاں ہوا شہدا کا خون رنگ لا یا اور سامراجی طاقتوں کا ایجنسٹ رضا شاہ ایران چھوڑ کر راه فرار اختیار کرنے پر مجبور ہو گیا۔ اور شاہ کی مسلح افواج اور سرکاری ملازمین نے امام خمینیؑ کو اپنا رہبر تسلیم کر لیا۔ اس کی وجہ صرف یہ تھی کہ رہبر انقلاب کے نظریات اسلامی قوانین و روحانی سیاست کے مطابق تھے اور کم فروری ۱۹۷۹ء کا وہ دن ایران کی تاریخ میں سنہرے الفاظ میں لکھا گیا کہ جب حضرت آیت اللہ روح اللہ اخمنیؑ نے ترک و احتشام کے ساتھ آزاد ایران کی سرزمیں پر قدم رکھا۔ اور آپ نے حقیقی اسلامی جمہوریہ کی بنیاد ڈالی، اس انقلاب نے نہ صرف ایرانی عوام بلکہ تمام دنیا کے مسلمانوں کو دعوت فرم دی۔ جب امام خمینیؑ کے پیغامات و اقوال دنیا کے سامنے آنا شروع ہوئے تو لوگوں نے اسلام کی حقیقت کو سمجھا۔ یہ اسی انقلاب کا اثر تھا کہ جو نوجوان لڑکے اور لڑکیاں بے راہ روی کی زندگی گذار ہے تھے انہوں نے بھی اپنی زندگیوں کو اسلامی تعلیمات کے مطابق گزارنے کا عزم کیا۔ اس لئے یہ صحیح ہے کہ یہ ایرانی انقلاب نہیں بلکہ ایک اسلامی انقلاب تھا کہ جس نے نوجوان نسل سے مغربی تہذیب کو ختم کر کے اسلامی روح پھونک دی اور یہ اسی انقلاب کا نتیجہ ہے کہ نہ صرف مسلم ممالک سے تعلق رکھنے والے مسلمان بلکہ مغربی ممالک میں بھی آقائے خمینیؑ کے پیغامات سے متاثر ہو کر مختلف تنظیموں کا قیام وجود میں اور جگہ جگہ لوگ تبلیغ یہ کے لئے کوشان ہیں۔ یہ اسی انقلاب اسلامی ایران کا نتیجہ ہے کہ برطانیہ میں محترم جناب پروفیسر کلیم صدیقی (مرحوم) کی قیادت میں تبلیغ اسلام کا سلسلہ بہت کامیابی سے انجام پاتا رہا ہے۔ یہ انقلاب

اسلامی کا ہی اثر تھا کہ جب فرانس یونیورسٹی میں لڑکیوں کے پردہ پر پابندی عائد کی گئی تو وہاں کی پرداہ نشین طالبات نے اس پر پابندی کے خلاف فرانس کی سڑکوں پر مظاہرہ کیا یعنی وہی خواتین جو کبھی جبکا جب کو ایک فرسودہ رواج تصور کر کے اسے ترک کرچکی تھیں وہی اسلامی نظریات کی تابع تھی جس کا اصل مقصد یہی تھا کہ نوجوان نسل میں اسلامی روح پھوک دی جائے۔

کیا یہ اسلام کی حقانیت اور امام حبیبی کی قوتِ ارادی و قوتِ ایمانی نہ تھی کہ آپ نے سوویت یونین کے صدر محترم گوربا چوف کے نام لکھے گئے اپنے مکتوب میں انہیں دعوتِ اسلام دی۔ اور اس مکتوب کا محترم گوربا چوف صاحب نے خاطر خواہ جواب بھی دیا۔ اس مکتوب میں رہبر انقلاب نے سوویت صدر کو آگاہ کیا تھا کہ کمیونزم ایک ناقابل عمل نظام بن چکا ہے۔ اور اس نظام کے مانع والوں کو اس کا مقابل تلاش کرنا ہوگا۔ آیت اللہ حبیبی کی اس پیشین گوئی کی حقانیت چند ہی مہینوں بعد ظاہر ہونا شروع ہو گئی۔ جس کے پیش نظر تمام سو شلست و کمیونسٹ ممالک چاہے وہ چیکوسلوواکیا ہو یا جمنی رومانیہ ہو یا لتووانیہ ہر طرف سے اس فرسودہ نظام میں تبدیلی لانے کی سعی کی جانے لگی۔

جب ہم تاریخِ اسلام کا مطالعہ کرتے ہیں تو پتہ چلتا ہے کہ جب بھی اسلام یا پیغمبرِ اسلام کی شان میں کسی نے کوئی گستاخی کرنے کی جرأت کی ہے تو اس کا خاطر خواہ جواب ائمہ طاہرین یا اسلامی اصولوں پر سختی سے عمل کرنے والے علماء دین نے ہی دیا ہے۔ جب شیطانی آیات میں سلمان رشدی حضرت ابراہیم و پیغمبرِ اسلام ازدواجِ رسول و اصحابِ رسول کی شان میں گستاخی کی تھی۔ تو علاوہ ہندوستان و ایران کے کسی ملک کی یہ جرأت نہ ہوئی کہ وہ اس شیطانی کتاب کے خلاف آواز اٹھائیں۔ ہمیں فخر ہے کہ ہندوستان نے سب سے پہلے اس کتاب پر پابندی عائد کر کے غیر جانبداری کا شہوت دیا۔ اس کے علاوہ تمام مسلم حکومتوں پر سکوت طاری تھا۔ لیکن رہبر انقلاب امام حبیبی نے تمام سامراجی طاقتیں کی پروادہ نہ کرتے ہوئے ملعون سلمان رشدی کے خلاف قتل کا فتویٰ دیکر عالمِ اسلام کو انگشت بدندان کر دیا۔ تمام دنیا کے حق پرست مسلمانوں نے امام حبیبی کی اس آواز پر لبیک کہا۔ حالانکہ اس فتویٰ کے رد عمل میں تمام مغربی ممالک سے ایران کے تعلقات پر گہرا اثر پڑا لیکن یہ امام حبیبی کی روحانی سیاست کی حکمتِ عملی تھی کہ اسلامی قوانین اور اسلام کے تحفظ کے لئے مادی نقصانات کی اور خدا کے علاوہ کسی سے خوفزدہ نہ ہونا چاہئے۔

یہ امام حبیبی کی روحانی سیاست و بصیرت کی ہی وجہ ہے کہ روئے زمین پر ایران واحد ملک ہے

(۱۹۳) جس نے اپنی حکمت عملی کے لئے اسلامی نظام کو منتخب کیا۔ اور اپنے تیس سالہ دور میں اس پرخندی سے کاربند ہے استکباری طاقتوں کے پروگنڈے اور عراق کے ساتھ آٹھ سالہ جنگ کے باوجود ایران کے ثبات قدم میں کوئی لغرض نہیں پیدا ہوئی۔

یہ امام خمینی کی ایمانی فراست و سیاسی بصیرت ہی تھی کہ جب امریکہ کے صدر ریگن نے مک فارلن کو خفیہ طریقہ سے ایران بھجتا اور حکومت ایران کو ہتھیاروں کی لائچ دے کر اپنی طرف راغب کرنا چاہا تو امام خمینی نے اپنی اسلامی سیاست سے کام لیتے ہوئے جملہ ذمہ دار ان مملکت کو مک فارلن سے گفتگو کرنے سے منع کر دیا اور منتبہ کیا کہ اس سامراجی ایجنسٹ کا مقصد ہمیں فائدہ پہنچانا یا ہماری مدد کرنا نہیں ہے بلکہ ہمیں بدنام کرنے کی غرض سے ایک شیطانی سازش ہے۔ حالانکہ اس وقت ایران کو ہتھیاروں کی سخت ضرورت تھی اور اسکے بعد جو واقعات رونما ہوئے انہوں نے امام خمینی کے اس نظریہ کی توثیق کر دی اور یہ ثابت کر دیا کہ اسلامی نظریات پر کبھی مادیت اثر انداز نہیں ہو سکتی۔ اسلئے یہ نتیجہ انذ کرنا درست ہو گا کہ امام خمینی کی سیاست اسلامی نظریات کے عین مطابق تھی۔ جس کا اندازہ ان کے مندرجہ ذیل قول سے بخوبی لگایا جاسکتا ہے۔ آپ فرماتے ہیں کہ:

”تعزیہ داری و عاشورہ کو زندہ رکھنا ایک بہت اہم سیاسی عبادی مسئلہ ہے۔ ہمیں ان اجتماعات سے فائدہ اٹھانا چاہئے اسکو کوئی معمولی چیز نہ سمجھے کہ ایک جگہ جمع ہوئے اور روئے بس! نہیں ہم ایک ایسی قوم ہیں جس کا عمل بھی اسلامی سیاست کا آئینہ دار ہے۔ ہم ان ہی اشکوں سے وہ طوفان برپا کرتے ہیں جو اسلام کی راہ میں حائل ہڑی سے بڑی مستحکم دیواروں کو ڈھا دیتا ہے۔

ہم امام خمینی کی سیاست کو علامہ اقبال کے اس شعر کی مدد سے با آسانی سمجھ سکتے ہیں۔

جلالی بادشاہی ہلوکہ جہوری تماشہ ہو

جدا ہو دین سیاست تو رہ جاتی ہے چنگیزی

(اقبال)